
Devendrakitam Shatarudriyam Nama Shiva Stotram

దేవేంద్రకృతం శతరుద్రీయం నామ శివస్తోత్రమ్

Document Information



Text title : Devendrakitam Shatarudriyam Nama Shiva Stotram

File name : devendrakRRitaMshatarudriYamAmashivastotram.itx

Category : shiva, mahAbhArata, stotra

Location : doc_shiva

Proofread by : PSA Easwaran

Description/comments : mahAbhArata | droNaparva | adhyAya 173/65-105||

Latest update : November 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2025

sanskritdocuments.org



దేవేంద్రకృతం శతరుద్రీయం నామ శివస్తోత్రమ్



స వై రుద్రః స చ శివః సోఽగ్నిః శర్వః స సర్వవిత్ ।
స చేన్ద్రశ్చైవ వాయుశ్చ సోఽశ్వినౌ స చ విద్యుతః ॥ ౬౫ ॥

స భవః స చ పరస్యో మహాదేవః స చానఘః ।
స చన్ద్రమాః స చేశానః స సూర్యో వరుణశ్చ సః ॥ ౬౬ ॥

స కాలః సోఽస్తకో మృత్యుః స యమో రాత్ర్యహాని చ ।
మాసార్థమాసా ఋతవః సన్ధ్యే సంవత్సరశ్చ సః ॥ ౬౭ ॥

స చ ధాతా విధాతా చ విశ్వాత్మా విశ్వకర్మకృత్ ।
సర్వాసాం దేవతానాం చ ధారయత్యవపుర్వపుః ॥ ౬౮ ॥

సర్వైర్దేవైః స్తుతో దేవః సైకథా బహుధా చ సః ।
శతథా సహస్రథా చైవ తథా శతసహస్రథా ॥ ౬౯ ॥

ఈదృశః స మహాదేవో భూయశ్చ భగవానజః ।
స హి సర్వే మయా శక్యా వక్తుం భగవతో గుణాః ॥ ౭౦ ॥

సర్వైర్గ్రహైర్గ్రహీతాన్వై సర్వపాపసమన్వితాన్ ।
స మోచయతి సుప్రీతః శరణ్యః శరణాగతాన్ ॥ ౭౧ ॥

ఆయురారోగ్యమైశ్వర్యం విత్తం కామాంశ్చ పుష్కలాన్ ।
స దదాతి మనుష్యేభ్యః స బైవాక్షిపతే పునః ॥ ౭౨ ॥

నేన్ద్రాదిషు చ దేవేషు తస్య చైశ్వర్యముచ్యతే ।
స చైవ వ్యాహృతే లోకే మనుష్యాణాం శుభాశుభే ॥ ౭౩ ॥

ఐశ్వర్యాచ్యైవ కామానామీశ్వరః పునరుచ్యతే ।
మహేశ్వరశ్చ భూతానాం మహతామీశ్వరశ్చ సః ॥ ౭౪ ॥

బహుభిర్బహుధా రూపైర్విశ్వం వ్యాప్నోతి వై జగత్ ।
ఆస్య దేవస్య యద్వక్త్రం సముద్రే తదతిష్ఠత ॥ ౭౫ ॥

ఏష చైవ శ్మశానేషు దేవో వసతి నిత్యశః ।

యజన్వేనం జనాస్తత్ర వీరస్థాన ఇతీశ్వరమ్ ॥ ౭౬ ॥
 అస్య దీప్తాని రూపాణి ఘోరాణి చ బహూని చ ।
 లోకే యాన్యస్య కుర్వన్తి మనుష్యాః ప్రవదన్తి చ ॥ ౭౭ ॥
 నామధేయాని లోకేషు బహూన్యత్ర యథార్థవత్ ।
 నిరుచ్యన్తే మహత్త్వాచ్చ విభుత్వాత్కర్మభిస్తథా ॥ ౭౮ ॥
 వేదే చాస్య సమామ్నాతం శతరుద్రీయముత్తమమ్ ।
 నామ్నా చానన్తరుద్రేతి ఉపస్థానం మహాత్మనః ॥ ౭౯ ॥
 స కామానాం ప్రభుర్దేవో యే దివ్యా యే చ మానుషాః ।
 స విభుః స ప్రభుర్దేవో విశ్వం వ్యాఘ్నవతే మహత్ ॥ ౮౦ ॥
 జ్యేష్ఠం భూతం వదన్వేనం బ్రాహ్మణా మునయస్తథా ।
 ప్రథమో హ్యేష దేవానాం ముఖాదస్యానలోఽభవత్ ॥ ౮౧ ॥
 సర్వథా యత్పశున్నాతి తైశ్చ యద్రమతే పునః ।
 తేషామధిపతిర్వచ్చ తస్మాత్పశుపతిః స్మృతః ॥ ౮౨ ॥
 నిత్యేన బ్రహ్మచర్యేణ లింగమస్య యదా స్థితమ్ ।
 మహాయన్తి చ లోకాశ్చ మహేశ్వర ఇతి స్మృతః ॥ ౮౩ ॥
 ఋషయశ్చైవ దేవాశ్చ గన్ధర్వాపనరసస్తథా ।
 లింగమస్యార్చయన్తి స్మ తచ్చాఘ్నార్ధ్యం సమాస్థితమ్ ॥ ౮౪ ॥
 పూజ్యమానే తతస్తస్మిన్మోదతే స మహేశ్వరః ।
 సుఖీ ప్రీతశ్చ భవతి ప్రహృష్టశ్చైవ శక్యరః ॥ ౮౫ ॥
 యదస్య బహుధా రూపం భూతభవ్యభవత్ప్రతిమ్ ।
 స్థావరం జగమం చైవ బహురూపస్తతః స్మృతః ॥ ౮౬ ॥
 ఏకాక్షో జాజ్వలన్నాస్తే సర్వతోఽక్షిమయోఽపి వా ।
 క్రోధాద్యశ్చాచిశల్లోకాన్తస్మాచ్చర్వ ఇతి స్మృతః ॥ ౮౭ ॥
 ధూప్తం రూపం చ యత్తస్య ధూర్జటిస్తేన ఉచ్యతే ।
 విశ్వే దేవాశ్చ యత్తస్మిన్విశ్వరూపస్తతః స్మృతః ॥ ౮౮ ॥
 తిస్రో దేవీర్యదా చైవ భజతే భువనేశ్వరః ।
 ద్యామపః పృథివీం చైవ త్ర్యమ్బకశ్చ తతః స్మృతః ॥ ౮౯ ॥

సమేధయతి యన్నిత్యం సర్వాధాన్సర్వకర్మసు |
 శివమిచ్ఛన్మనుష్యాణాం తస్మాదేష శివః స్మృతః || ౯౦||
 సహస్రాక్షోఽయుతాక్షో వా సర్వతోఽక్షమయోఽపి వా |
 యచ్ఛ విశ్వం మహత్పాతి మహాదేవస్తతః స్మృతః || ౯౧||
 దహత్యూర్ధ్వం స్థితో యచ్ఛ ప్రాణోత్పత్తిస్థితశ్చ యత్ |
 స్థితలిక్ష్మశ్చ యన్నిత్యం తస్మాత్ప్రాణురితి స్మృతః || ౯౨||
 విషమస్థః శరీరేషు సమశ్చ ప్రాణీనామిహ |
 స వాయుర్విషమస్థేషు ప్రాణాపానశరీరేషు || ౯౩||
 పూజయేద్విగ్రహం యస్తు లిక్ష్మం వాపి సమర్చయేత్ |
 లిక్ష్మం పూజయితా నిత్యం మహతీం శ్రియమశ్నుతే || ౯౪||
 ఊరుభ్యామర్థమాగ్నేయం సోమార్థం చ శివా తనుః |
 ఆత్మనోఽర్థం చ తస్యాగ్నిః సోమోఽర్థం పునరుచ్యతే || ౯౫||
 తైజసి మహతీ దీప్తా దేవేభ్యశ్చ శివా తనుః |
 భాస్వతీ మానుషేష్వస్య తనుర్హోరాగ్నిరుచ్యతే || ౯౬||
 బ్రహ్మచర్యం చరత్యేష శివా యాస్య తనుస్తయా |
 యాస్య ఘోరతరా మూర్తిః సర్వానత్తి తయేశ్వరః || ౯౭||
 యన్నిర్లహతి యత్రీక్ష్ణో యదుగ్రో యత్ప్రతాపవాన్ |
 మాంసశోణితమజ్జాదో యత్తతో రుద్ర ఉచ్యతే || ౯౮||
 ఏష దేవో మహాదేవో యోఽసౌ పార్థ తవగ్రతః |
 సక్లౌమే శాత్రవాన్నిఘ్నంస్త్యయా దృష్టః పినాకధృక్ || ౯౯||
 ఏష వై భగవాన్దేవః సక్లౌమే యాతి తేఽగ్రతః |
 యేన దత్తాని తేఽస్త్రాణి యైస్త్యయా దానవా హతాః || ౧౦౦||
 ధన్యం యశస్యమాయుష్యం పుణ్యం వేదైశ్చ సంజ్ఞితమ్ |
 దేవదేవస్య తే పార్థ వ్యాఖ్యాతం శతరుద్రీయమ్ || ౧౦౧||
 సర్వార్థసాధకం పుణ్యం సర్వకిల్బిషనాశనమ్ |
 సర్వపాపప్రశమనం సర్వదుఃఖభయాపహమ్ || ౧౦౨||
 చతుర్విధమిదం స్తోత్రం యః శ్ంణోతి నరః సదా |

విజిత్య సర్వాఞ్శత్రాన్సు రుద్రలోకే మహీయతే || ౧౦౩||

చరితం మహాత్మనో దివ్యం సాక్ష్యామికమిదం శుభమ్ |

పఠన్వై శతరుద్రీయం శ్లోణ్యంశ్చ సతతోత్థితః || ౧౦౪||

భక్తో విశ్వేశ్వరం దేవం మానుషేషు తు యః సదా |

వరాన్సు కామాలభతే ప్రసన్నే త్ర్యమృకే నరః || ౧౦౫||

ఇతి మహాభారతే ద్రోణపర్వణి ౧౭౩ అధ్యాయాంతర్గతం
దేవేన్ద్రకృతం శతరుద్రీయం నామ శివస్తోత్రం సమ్పూర్ణమ్ |

మహాభారత | ద్రోణపర్వ | అధ్యాయ ౧౭౩/౬౫-౧౦౫||

mahAbhArata . droNaparva . adhyAya 173/65-105..

Proofread by PSA Easwaran

——
Devendrakitam Shatarudriyam Nama Shiva Stotram

pdf was typeset on November 15, 2025

——
Please send corrections to sanskrit@cheerful.com

